

FØROYA KOMMUNUFELAG



Jour.nr. 02- 258_10
Dags 14-11-2005

Almanna- og heilsumálaráðið
Att: Hans Paula Strøm
Landsstýrismann

Hoyringsskriv

Viðv. Løgtingslóg um broyting í Løgtingslóg nr. 67 frá 10 mai 2000 um dagstovnar og dagrøkt, og broyting í "lov om offentlig forsorg, jf. Lovbekendtgørelse nr. 100 af 2 mars 1988 om offentlig forsorg, sum seinast broytt við Løgtingslóg nr. 71 frá 11 november 2004.

Alment

Almanna-og heilsumálaráðið hevur í skrivi dagfest 2 november sent Føroya Kommunufelag broytingaruppskot til § 5 í dagstovnalógini til hoyringar. Í skrivinum verður heitt á Føroya Kommunufelag um at koma við viðmerkingum til broytingaruppskotið, skjótast møguligt. Í skrivi dagfest 9 November er sama uppskot við nøkrum broytingum komið til hoyringar hjá felagnum

Í skrivi dagfest 19 oktober hevur Almanna og heilsumálaráðið sent uppskot til broytingar í forsorgarlógini til hoyringar hjá felagnum, og 10 november er sama uppskot við nøkrum broytingum komið til hoyringar hjá felagnum.

Av tí at omanfyrinevndu uppskot í stóran mun eru samantengd, og vera lögð fyri løgtingið samstundis, loyva vit okkum at gera viðmerkingarnar til bæði uppskotini í einum hoyringsskrivi.

Broytingaruppskotið til § 5 í dagstovnalógini

Sambært uppskotinum § 5 stk. 3 er tað kommunan sum skal meta um eitt barn við serligum tørvi kann fáa tilboð um ansing í kommununi ella hevur so serligan tørv at tað skal ávísast víðari til almannastovuna.

Longu í 2003 var arbeðsbólkur settur ið skuldi koma við einum tilmæli um, hvussu økið, "børn við serligum tørvi í mun til dagstovnar og dagrøktartilboð", skuldi skipast í framtíðini. Mest týðandi niðurstøðan hjá bólkinum var at stórir tørvur var á neyvari útgreinan av børnum við serligum tørvi. Mælt var til at greiningarstøð var stovnst, samstundis sum ta var staðfest at sernámsdepilin ikki megnaði hesa uppgávu við verandi starvsfólkahópi.

Trupulleikin viðvíkjandi útgreining er als ikki loystir við fyriliggjandi uppskoti.

Sambært uppskotinum er tað kommunan ið fær uppgávuna at savna inn upplýsingar frá fakfólki so sum heilsufrøðingum, kommunulækna, sernámsdeplinum og almannastovuni. Við øðrum orðum er tað kommunan sum fær yvirskipaðu ábyrgdina av at tørvurin hjá barninum verður útgreinaður.

FØROYA KOMMUNUFELAG

Hendan førleikan hava flestu kommunurnar ikki í dag, og skotbrái 1 januar 2006 er alt ov stutt til at kommunurnar kunnu tillutað sær hendan førleikan.

Fíggarligu avleiðingarnar av uppskotinum

Gangast má útfrá at kommunurnar skulu seta fólk við serkunnleika at umsita dagstovnaðkið.

Tað er heldur eingin loyna at ávís økið í landinum eru yvirumboðaðið tá talan er um stuðulstímar til børn við serligum tørvi. Hetta merkir eisini at uppskotið fær serligar fíggarligar avleiðing fyrri ávís øki í landinum.

Somuleiðis kann vantast at ásetingin viðvíkjandi §5 stk. 2 um nøktandi hølismstøður og námsfrøðilig tilboð, kann gerast ein ógvuliga tung útreiðsla hjá einstøkum kommunum.

Heildarætlan fyri sernámfrøðiliga økið

Mentamálaráðið hevur í fleiri umførum kunnað kommunufeløgini um arbeiðið við eini heildarætlan fyri alt sernámsfrøðiliga økið til børn undir 18 ár.

Føroya Kommunufelag hevur tikið fult undir ætlanum mentamálaráðsins um skipa sernámsfrøðiligar eindir kring landið ið skulu veita pedagogiska og psykologiska ráðgeving, til børn í aldrinum 0 til 18 ár, og til starvsfólk og stovnar í vara av hesum aldursbólki.

Hetta arbeiðið átti at hildið áfram heldur enn at skunda fyriliggjandi uppskot ígjøgnum.

Undir almennu viðmerkingunum til broytingarnar í forsorgarlógini, stendur at heimildin §17stk. 2 var tíðaravmarkað “soleiðis at hetta tíðarskeiðið skuldi nýtast til at kanna nærri hvussu skipanin frameftir skuldi vera”. Felagið kann bert staðfesta at hetta arbeiði ikki er gjørt.

Tilmæli

Føroya Kommunufelag mælir frá at uppskotið verður borið niðan í Løgtingið í verandi líki. Ein fyribils loysn kundi verið at langt heimildina forsorgarlógini §17 stk. 2, í eitt ár.

Almanna- og heilsumálaráðið og mentamálaráði kundu síðani í samstarvi við kommunufeløgini og MBF hildið áfram við arbeiðinum at gera ein heildarætlan fyri sernámfrøðiliga økið í Føroyum.

Vegna Føroya Kommunufelag

Rósa Samuelson
Formaður

Eyðun Christiansen
Ráðgevi